

Тақризи

муқарризи расмӣ, номзади илмҳои филология, дотсент Назарова Муҳаббат Раҳмонқуловна ба диссертатсияи Маҳмадсолеҳи Маҳмадсодиқ дар мавзӯи «Таҳлили муқоисавии воситаҳои алоқаи нахвӣ дар забонҳои тоҷикӣ ва англисӣ», барои дарёфти дараҷаи илмии доктори фалсафа (PhD)– доктор аз рӯйи ихтисос, аз рӯйи ихтисоси 6D021300.– Забоншиносӣ (6D0205011.– Забоншиносии қиёсӣ-таърихӣ, типологӣ ва муқоисавӣ).

Дастовардҳои давраи истиқлолият ба мо имкон медиҳад, ки ба таҳқиқи илмии масъалаҳои гунони забоншиносӣ аз диди нав назар намоем, зеро забон дар ҳоли ташаккул буда, ба мураккабҳои илмӣ ниёз дорад. Махсусан, баррасии воситаҳои алоқаи нахвӣ дар забонҳои тоҷикӣ ва англисӣ аз ҳар ҷиҳат ба таҳқиқи илмӣ ниёз доранд. Ба масъалаи баррасии воситаҳои алоқа дар забонҳои тоҷикӣ ва англисӣ ва махсусан, намудҳои воситаҳои алоқа тавачҷӯх шудааст, ки осори олимони нахвшиноси ватанӣ ва хориҷӣ, аз қабилӣ Ш. Ниёзӣ, Н. Маъсумӣ, Д. Тоҷиев, Б.Ниёзмӯҳаммадов, Ф.Зикриёев, М.Н.Қосимова, В. Абдулазизов, Р.Ғаффоров, Б.Қамолиддинов, С.Абдурахмонов, А.Мирзоев, М.Акрамов англисшиносони маъруф Ҳ. Суит, Л. Блумфилд, О.Есперсен, А.Крузин, В.Граф, А.Кеннеди, инчунин англисшиносони рус А.И.Смирнитский, М.Блох, О.Ахманова, О.Бархурдаров, А.М.Пешковский А.Шахматов, В.В.Виноградов, В.Яртсева, В.А.Белошапкина, В.П.Белянин Е.Н.Ширяев, Л.Л.Иофик, Г.Г. Почепсов, В. К. Поржезинский, М. Н. Петерсон гувоҳи ҳамин маънӣ аст. Бо вучуди ин, саҳифаҳои номақшуфи илмӣ зиёданд, зеро таҳлили муқоисавии воситаҳои алоқаи нахвӣ дар забонҳои қиёсшаванда дар ҳоли ташаккул ва таҳаввул буда, ба таҳқиқи нави илмӣ ниёз доранд.

Ҳадафи асосии таҳқиқоти диссертатсионии Маҳмадсолеҳи Маҳмадсодиқ пажӯҳишу омӯзиш ва нишон додани вижагиҳои монандӣ ва тафовути воситаҳои алоқаи нахвӣ дар забонҳои тоҷикӣ ва англисӣ аз дидгоҳи сохтору маънӣ ва тобишҳои маъноии онҳо дар асоси маводи асарҳои бадеӣ ба забонҳои тоҷикиву англисӣ муайян карда шудааст, ки басо муҳим ва айнизамонӣ арзёбӣ мегардад. Барои татбиқи ҳадафи

пешгузоштаи худ муҳаққиқ вазифаҳои басо муҳимро ҳаллу фасл намудааст, ки таҳлилу тавсифи афкори олимону забоншиносон роҷеъ ба воситаҳои алоқаи наҳвӣ дар забонҳои тоҷикӣ ва англисӣ, муайян ва тасниф намудани воситаҳои алоқаи наҳвӣ дар забонҳои муқоисашаванда, мушаххас намудани умумият, монандӣ ва тафовути воситаҳои алоқаи наҳвӣ дар забонҳои тоҷикӣ ва англисӣ аз вазифаҳои аввалиндараҷа доништа шудаанд.

Навгони илми таҳқиқот аз он иборат аст, ки воситаҳои алоқаи наҳвӣ бори нахуст дар забоншиносии муқоисавӣ дар асоси маводи забонҳои тоҷикӣ ва англисӣ мавриди пажӯҳиш қарор гирифтааст. Дар ин росто воситаҳои алоқаи наҳвӣ дар мисоли забонҳои тоҷикӣ ва англисӣ бо таъки ба семантикаи калимаи асосӣ ё вобаста ба дарназардошти басомади қорбурди онҳо тасвир карда шудаанд.

Аҳамияти назарии таҳқиқоти диссертатсионии докторант дар таъбиқи ду вазифаи муҳим чун муайян намудани монандӣ, мувофиқат ва айният дар низоми муқобилгузории забонҳои мазкур ҷиҳати мушаххас намудани умумиятҳои типологии забонӣ ва муайян намудани номувофиқатӣ, гуногунӣ ва мавридҳои фарқкунанда дар низоми мурағабгардидаи забонҳои қиёсшаванда дида мешавад, ки басо муҳим ва арзишманд аст.

Аҳамияти амалии таҳқиқот дар он зоҳир меёбад, ки ҳулоса ва маводи дар диссертатсия матрағгардида метавонад ҳангоми таҳқиқоти муқоисавӣ ва типологии забонҳои дигар, зимни таҳия ва таълифи грамматикаи амалии забонҳои муқоисашаванда ва дастурҳои таълимӣ барои мактабҳои олии ва инчунин ҳангоми ташкили курсҳои амалии забонҳои тоҷикӣ ва англисӣ, таҳияи қорҳои гуногуни таҳқиқотӣ истифода шаванд.

Ҳулоса, саҳми шахсии муҳаққиқ дар он зоҳир мешавад, ки мавзӯи мазкур бори нахуст дар забоншиносии муқоисавӣ мавриди таҳқиқу баррасии илмӣ қарор мегирад ва вижагиҳои қорбурди воситаҳои алоқаи наҳвӣ дар асоси асарҳои бадеӣ низ муваффақона ошкор шудаанд.

Диссертатсияи Маҳмадсолеҳи Маҳмадсодиқ дар мавзӯи «Таҳлили муқоисавии воситаҳои алоқаи нахвӣ дар забонҳои тоҷикӣ ва англисӣ» аз муқаддима, се боб, хулоса ва феҳристи адабиёти истифодашуда иборат буда, ба дифоъ пешниҳод гардидааст.

Дар муқаддимаи диссертатсия мубрамият ва зарурати мавзӯи таҳқиқот, дараҷаи омӯзиши мавзӯи таҳқиқот, ҳадаф ва вазифаҳои таҳқиқот, навғониҳои илмӣ таҳқиқот, аҳамияти назарии таҳқиқот, аҳамияти амалии таҳқиқот, усулҳои таҳқиқот, асосҳои назариявӣ ва методологии таҳқиқ, методология ва методҳои таҳқиқот, нуктаҳои асосие, ки ба ҳимоя пешниҳод мешаванд, саҳми шахсии муҳаққиқ, тасвиби таҳқиқоти диссертатсионӣ, ҳаҷм ва сохтори диссертатсия маълумот дода мешавад, ки ба талаботи ҳамин гуна корҳо пурра ҷавобгӯ аст.

Боби аввали диссертатсия «Асосҳои назариявии таҳқиқи муқоисавии воситаҳои алоқаи нахвӣ забонҳои тоҷикӣ ва англисӣ» номгузорӣ шуда, аз се фасл: «Мафҳумҳои ибора ва ҷумла дар забоншиносӣ», «Мафҳуми «воситаи алоқа» дар забоншиносӣ» ва «Намудҳои асосии воситаҳои алоқаи нахвӣ дар забонҳои тоҷикӣ ва англисӣ» иборат буда, мавриди амиқи илмӣ қарор гирифтааст.

Фасли аввали боби якум оид ба мафҳумҳои ибора ва ҷумла дар забоншиносӣ буда, муаллиф таъкид менамояд, ки ибора воҳиди номинативии забон буда, аз калимаю таркибҳои маънодор бо алоқаҳои тобеии изофӣ, вобастагӣ ва ҳамроҳӣ сохта мешавад ва нисбат ба калима маънои мукамалтарро ифода мекунад. Ибора аз калимаю таркиб ба тарзи мустақил ё озодона сохта мешавад.

Ба андешаи диссертант ҷумла аз калимаҳо ва ибораҳо ташкил меёбад. Калимаҳои мустақилмаъно дар сохтори ҷумла ва ифодаи фикр нақши бузург доранд, зеро онҳо ба вазифаи аъзоҳои ҷумла меоянд. Калимаҳо бо ҳамдигар алоқаманд шуда, ибора месозанд, дар айни ҳол калимаю ибораҳо дар алоқамандӣ ҷумларо ташкил медиҳанд.

Дар фасли дуюми боби аввал доир ба мафҳуми «воситаи алоқа» дар забоншиносӣ таҳқиқ гардида, дар он воситаи алоқои наҳвӣ яке аз воситаҳои асосӣ дар забонҳои тоҷикӣ ва англисӣ маҳсуб меёбад, зеро вижагиҳои миллии ҳар як забон маҳз дар қоидаву қонунҳои алоқои калимаҳо барҷаста ҳувайдо мегардад. Муҳаққиқ бар он назар аст, ки муносибати наҳвӣ ва алоқои калимаҳо дар забонҳои мавриди қиёс ба воситаи унсурҳои шаклии калимаҳо, ба монанди бандики изофӣ, бандакҳои феълию хабарӣ ва бандакҷонишинҳо, инчунин бо ёрии пешоянду пасояндҳо ифода меёбад.

Дар фасли сеюми боби якуми диссертатсия роҷеъ ба намудҳои асосии воситаҳои алоқои наҳвӣ дар забонҳои тоҷикӣ ва англисӣ маълумот дарҷ гардида, муҳаққиқ ба хулосае омадааст, ки дар ҳар ду забон ҳам, асосан, воситаҳои алоқои наҳвии зерин мавҷуданд: пайвасти пайихам, пайвасти хилофӣ, алоқои пайвасти ҷудой, алоқои пайвасти бепайвандак, алоқои вобастагӣ, алоқои мувофиқат, алоқои изофӣ, алоқои пешояндӣ, алоқои пасояндӣ, алоқои ҳамроҳӣ, алоқои изофию пешояндӣ, алоқои изофию пасояндӣ, алоқои пешояндии ҷуфт, алоқои пешояндиву пасояндӣ, алоқои артиклӣ, алоқои атрибутивӣ.

Инчунин докторант бамаврид қайд намудааст, ки воситаҳои алоқои наҳвӣ дар созмонёбии ибора ва ҷумла нақши ниҳоят муҳимро мебозанд.

Ҳамчунин, дар ин боб муҳаққиқ намудҳои асосии воситаҳои алоқои наҳвӣ дар забонҳои тоҷикӣ ва англисиро баррасӣ карда, дар хусуси муқоиса намудани намудҳои воситаҳои алоқои наҳвӣ дар забонҳои тоҷикӣ ва англисӣ хулосаи муътамад баровардааст. Яке аз бахшҳои асосӣ баррасии диссертатсия намудҳои асосии воситаҳои алоқои наҳвӣ дар забонҳои тоҷикӣ ва англисӣ мебошад, ки дар диссертатсия ба таври қаноатбахш мавриди баррасӣ қарор гирифтааст.

Боби дуюми диссертатсия «Алоқаҳои пайваст дар ҷумлаҳои забонҳои тоҷикӣ ва англисӣ» номгузорӣ шуда, чунин масъалаҳоро фаро мегирад: 1)

Алоқаи пайвасти пайиҳам; 2) Пайвасти хилофӣ; 3) Пайвасти ҷудой; 4) Алоқаи бепайвандақ дар забонҳои муқоисашаванда;

Фасли аввали боби дуоми диссертатсия ба омӯзиш ва таҳқиқи алоқаи пайвасти пайиҳам бахшида шудааст. Докторант қайд намудааст, дар забони тоҷикӣ воситаи алоқаи пайваст пайвандақҳои *ва, у, ҳам, низ, инчунин* ва муодили онҳо дар забони англисӣ *and, also* ба ҳисоб мераванд. Яке аз вижагиҳои қорбурди пайвандақҳои пайиҳам, алаҳхусус *ва, у* пайваст намудани ҷумлаҳои содаи таркибӣ бо ҷумлаи мураккаб ва нишон додани алоқаи байни онҳо ба шумор меравад. Муҳаққиқ тавонистааст, ки пайвандақҳоро бо мисолҳо дар ҳарду забон ба таври муқоиса таҳқиқ намояд.

Дар фасли сеюми боби дуоми дар бораи алоқаи пайвасти ҷудой маълумот дода шуда, чунин қайд карда мешавад, ки дар алоқаи калима, ибора ва ҷумлаҳои забонҳои таҳқиқшаванда бештар пайвандақҳо нақши асосиро мебозанд. Дар ҳар ду забон ҳам ин тарзи алоқа ба воситаи пайвандақҳои ҷудоиӣ *ё ... ё, ё ки, ё ин ки* ва *на ... на* муодили онҳо дар забони англисӣ *either... or, neither ... nor* ба қор мераванд.

Фасли чоруми боби дуоми ба масъалаи муқраи грамматикаи забонҳои тоҷикӣ ва англисӣ чун алоқаи пайвасти бепайвандақ бахшида шудааст. Докторант дар асоси мисолҳои мушаххас ва далелҳои ҷолиб ба чунин хулоса меояд, ки дар алоқаи калима, таркиб, ибора ва ҷумлаҳои бепайвандақ муносибати маъноӣ, тартиби калима, такрор, оҳанг мавқеи назаррас доранд ва дар ин рост оҳанг воситаи муҳимтарини алоқаи тобеъ дар сохтусози ҷумлаҳои мураккаби тобеи бепайвандақ ба ҳисоб меравад.

Боби сеюми диссертатсия – «Алоқаи тобеъ дар забонҳои муқоисашаванда» унвон дошта, аз дуvozдаҳ фасл иборат аст. Дар боби мазкур роҳҳои ифодаи алоқаи вобастагӣ, мувофиқат, изофӣ, пешояндӣ, пасояндӣ, ҳамроҳӣ, изофию пешояндӣ, изофию пасояндӣ, пешояндиӣ

чуфт, пешояндию пасояндӣ, артиклӣ, интонатсия дар забонҳои муқоисашаванда мавриди таҳқиқ қарор мегиранд.

Ин навъи алоқа дар забонҳои тоҷикӣ ва англисӣ дорои воситаҳои наҳвӣ ба худ хос мебошад. Алоқаи тобеъ ҳам ба ибора ва ҳам ба ҷумла мансуб аст. Дар алоқаи тобеъ ибора ва ҷумлаҳо байни якдигар дар муносибати вобастагӣ мебошанд. Мувофиқи алоқаи тобеъ як ҷузъи воҳиди наҳвӣ изофӣ буда, ҷузъи дигар ба он аз ҷиҳати грамматикӣ тобеъ мебошад ва онро аз ягон ҷиҳат шарҳу эзоҳ медиҳад. Доираи ифода ва истифодаи воситаҳои наҳвӣ дар алоқаи тобеъ нисбат ба алоқаи пайваст хеле васеъ мебошад.

Воситаҳои грамматикӣ ифодаи он хеле гуногун аст. Дар алоқаи онҳо калимаҳои ёридиханда, пешоянд, пасоянд, бандаки изофӣ, бандакҳои феълӣ ва хабарӣ, тартиби калима ҳамчун воситаи грамматикӣ хизмат мекунанд.

Докторант басо бамаврид таъкид менамояд, ки мувофиқи алоқаи тобеъ як ҷузъи воҳиди наҳвӣ изофӣ буда, ҷузъи дигар ба он аз ҷиҳати грамматикӣ тобеъ мебошад ва онро аз ягон ҷиҳат шарҳу эзоҳ медиҳад. Доираи ифода ва истифодаи воситаҳои наҳвӣ дар алоқаи тобеъ нисбат ба алоқаи пайваст хеле васеъ мебошад.

Дар ҳулоса натиҷаҳои таҳқиқот ҷамъбаст гардида, муҳаққиқ бар он назар аст, ки низоми наҳви забон ҳамеша дар рушду такомул буда, воҳидҳои калидии он дар иртибот бо ҳамдигар онро пурра мекунанд. Агар ба воҳидҳои наҳвӣ забон амиқ назар афканем, зуд пай мебарем, ки мавқеи ибора ва ҷумла нисбат ба калимаву вожа камтар нест.

Ҳаминро бояд қайд намуд, ки мавзӯи мавриди таҳқиқ ва дастовардҳои илмӣ он дар конференсияҳои илмӣ амалии сатҳи ҷумҳуриявӣ дар шакли баромад ва суханронӣҳо дида мешавад, ки натиҷаҳои таҳқиқ ба таври бояду шояд муаррифӣ шудаанд ва вобаста ба мавзӯи мавриди таҳқиқ докторант 16 мақолаи илмӣ нашр кардааст, ки аз ин теъдод 5 мақолаи илмӣ дар маҷаллаҳои илмӣ тақризшавандаи

Муассисаи давлатии Комиссияи олии аттестатсионии назди Президенти Ҷумҳурии Тоҷикистон ва Комиссияи олии аттестатсионии Вазорати маориф ва илми Федератсияи Россия нашр шудаанд.

Дар маҷмӯъ, метавон гуфт, ки муаллифи диссертатсия мақсаду вазифаҳои дар пеш гузошташро пурра иҷро карда, як қори пурра ва пухтаи илмиро пешниҳод намудааст, ки ба талаботи қорҳои диссертатсионӣ воқеан мувофиқат мекунад.

Дар баробари дастовардҳои муҳимми зикршуда диссертатсия аз камбудиву норасоӣҳо низ ҳолӣ нест, ки зикри онҳо барои тақмили минбаъдаи диссертатсия хеле муфиданд, аз ҷумла:

1. Дар баъзе мисолҳо ибораву ҷумлаҳо ба забони англисӣ тарҷума нашудаанд (44, 45, 89, 95, 97).

2. Мавридҳои ба назар мерасанд, ки дар таҳлилу муқоисаи мисолҳо тарҷумаи ҷумлаҳо ба забони англисӣ ва сарчашмаи онҳо ишора нашудааст (16, 33, 34, 35, 42).

3. Дар баъзе саҳифаҳои диссертатсия галатҳои услубӣ, имлоӣ ва китобатӣ ба ҷашм мерасанд (сах. 10, 18, 27, 41, 45 ва ғ.).


4. Гарчанде, ки дар ҳулосаи қори муаллиф натоиҷи ба дастовардаи таҳқиқро аз рӯи қоида ба пунктҳо ҷудо кардаанд, лекин гумон мекунем агар дар охири он фикрашонро оид ба фарқияту умумияти воситаҳои алоҳаи нахвӣ дар забонҳои муқоисашаванда бо иловаи се қор ҷумлаи дигар мушаххастар ҷамъбаст мекарданд, беҳтар мешуд.

Фишурдаи диссертатсия (ба забонҳои тоҷикӣ ва русӣ), осори илмиву мақолаҳои дар ин замина нашркардаи диссертант мазмуну муҳтавои диссертатсияро ба пуррагӣ инъикос ва ифода карда, далели таҳқиқотии ин қори баанҷомрасида мебошанд.

Ҳулосаҳои муҳтасари қори диссертатсионӣ, ки бо забонҳои тоҷикӣ, русӣ ва англисӣ дар охири автореферати диссертатсия оварда шудаанд, тибқи талаботи қорҳои Комиссияи олии аттестатсионии назди Президенти

Ҷумҳурии Тоҷикистон таҳия гардида, моҳияти илмии диссертатсияи мазкурро ба таври фишурда инъикос менамоянд.


Диссертатсияи Маҳмадсолеҳи Маҳмадсодик дар мавзӯи «Таҳлили муқоисавии воситаҳои алоқаи наҳвӣ дар забонҳои тоҷикӣ ва англисӣ», барои дарёфти дараҷаи илмии доктори фалсафа (PhD) – доктор аз рӯи ихтисос, аз рӯи ихтисоси 6D 021300.– Забоншиносӣ (6D 0205011.– Забоншиносии қиёсӣ-таърихӣ, типологӣ ва муқоисавӣ) пешниҳод гардида, ба талаботи Комиссияи олии аттестатсионии назди Президенти Ҷумҳурии Тоҷикистон ҷавобгӯ аст ва муаллифи он сазовори дарёфти дараҷаи илмии доктори фалсафа (PhD) мебошад.

Номзади илмҳои филология, дотсент,  Назарова Муҳаббат
мудир кафедраи забонҳои хориҷии Раҳмонқуловна
Донишқадаи давлатии фарҳанг ва санъати
Тоҷикистон ба номи Мирзо Турсунзода

Сана: 15.01.2020
734025, ш. Душанбе, хиёбони Борбад 73а.
Тел./факс 231-22-63, 231-45-45
www.ddst.tj. E-mail: tajartins@yandex.com
mukhabbat.nazarova@bk.ru
(992) 985544397
(992) 904400479

Имзои мудир кафедраи забонҳои хориҷии
Донишқадаи давлатии фарҳанг ва санъати
Тоҷикистон ба номи Мирзо Турсунзода
Назарова Муҳаббат Раҳмонқуловнаро тасдиқ мекунам:

Сардори Раёсати кадрҳо, коргузори ва корҳои
махсуси Донишқадаи давлатии
фарҳанг ва санъати Тоҷикистон
ба номи Мирзо Турсунзода



Ҷамидова Зарина